

बीटेक फाइनल के विद्यार्थियों की ऑनलाइन परीक्षा शुरू

आईआईटी परीक्षा में नवाचार: वाट्सऐप और ई-मेल पर भेजे विषयों के पेपर, 24 घंटे में देना होंगे छात्रों को जवाब



पत्रिका
एक्स-
क्लूसिव

पत्रिका न्यूज नेटवर्क
patrika.com

इंदौर. इंडियन इंस्टिट्यूट ऑफ टेक्नोलॉजी (आईआईटी), इंदौर ने पहल करते हुए विद्यार्थियों को उनके घरों से ही परीक्षा देने की सुविधा दी है। संस्थान फाइनल ईयर के सभी विद्यार्थियों को ई-मेल और व्हाट्सऐप पर पेपर भेज रहा है। इसके जवाब ई-मेल पर ही मंगाए जा रहे हैं। आईआईटी के प्रोफेसर

इनका प्रिंट निकालने के बाद मूल्यांकन कर रिजल्ट जारी करेंगे।

कोरोना संक्रमण के कारण आईआईटी में सेमेस्टर ब्रेक के बाद भी विद्यार्थियों को नहीं बुलाया है। इसी दौरान आठवें सेमेस्टर की परीक्षाएं होना थी। परीक्षा समय पर नहीं होने से प्लेसमेंट पाने वालों की जॉइनिंग प्रभावित होने के आसार बन गए थे। पहले ऑनलाइन परीक्षा कराने पर विचार हुआ था, लेकिन इंजीनियरिंग की कई इक्वेशन ऑनलाइन प्रणाली से हल करना संभव नहीं है। इसे देखते हुए प्रबंधन ने ऑफलाइन की तरह ही पेपर तैयार कराए जो विद्यार्थियों को उनके व्हाट्सऐप और ई-मेल पर



भेजे जा रहे हैं। हर विषय का पेपर हल करने के लिए 24-24 घंटे का समय दिया है। इस अवधि में विद्यार्थियों को सादे पेपर पर सभी

जवाब लिखकर ई-मेल करना है। बीटेक की तरह ही एमएससी के विद्यार्थी भी इसी तरह से परीक्षा में शामिल हो रहे हैं। आईआईटी के

ये परीक्षाएं भी होंगी ऑनलाइन

आईआईटी ने दूसरे, चौथे और छठे सेमेस्टर की भी ऑनलाइन परीक्षा लेने का निर्णय लिया है, क्योंकि परिस्थिति ऐसी नहीं है कि ऑफलाइन परीक्षा के लिए इंतजार कर सकें। एक-दो दिन में इनका टाइम-टेबल भी जारी कर दिया जाएगा।

पीआरओ सुनील कुमार ने बताया, कोरोना के कारण पहली बार ओपन बुक परीक्षा कराई जा रही है।

